



FISKIVINNU- OG SAMFERÐSLUMÁLARÁÐIÐ

Løgtingið
Tinghúsvegur 1-3
Postboks 208
110 Tórshavn

6. oktober 2023
Mál: 23/19141-2
Tygara skriv: 52-030/2023

Svar til fyrispurning nr. 52-030/2023 frá Sólvit E. Nolsø, løgtingsmanni, settur Dennis Holm, landsstýrismanni í fiskivinnu- og samferðslumálum, um Dalstunnilin

Fyrispurningurin er soljóðandi:

1. Nær verður Dalstunnilin skotin ígjøgnum?
2. Hvørjar eru ætlanirnar við vegunum í Dali og í Húsavík?

Svar til spurning 1

Arbeiðið við Dalstunlinum hevur sum heild gingið væl. Fyrsta skotið fyri tunlinum var latið 5. november 2020, og gongur eftir ætlan verður tunnilin skotin ígjøgnum í november í ár (2023). Tunnilin verður 2.165 metrar og tilhoyrandi vegagerð 300 metrar. Harumframt verður ein partur av verandi vegum breiðkaður.

Í 2024 verður hildið áfram við arbeiðinum inni í tunlinum við at gera tunnilsvegin (veguppbygnaðin), tryggja tunnilin til almenna ferðslu og annað.

Svar til spurning 2

Ætlanin er at breiðka verandi vegir báðumegin tunnilin, soleiðis at tað verður høgligari at koyra.

Partur av vegnum í Húsavík er breiðkaður, men arbeiðið er ikki liðugt enn. Ætlanin er fyrst at breiðka vegin, har landið longu eigur økið fram við vegnum. Hetta merkir, at vegin ikki fær fulla breidd allan vegin. Tó er møguleiki at gera hetta seinni, um tørnur er á tí.

Dennis Holm
landsstýrismaður

Ministry of Fisheries and Infrastructure

Yviri við Strond 15 • P.O. Box 347 • FO-110 Tórshavn • Faroe Islands
Tel. (+298) 35 30 30 • fisk@fisk.fo • www.fisk.fo